



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និង ហិរញ្ញវត្ថុ**

**លេខ.១២១.....សហវ. ....**

**ប្រកាសអន្តរក្រសួង**

**ស្តីពី**

**អត្រាសូយសារលើតម្លៃផលិតផលរ៉ែ និងនីតិវិធីនៃការបង់ថ្លៃសូយសារ**

**ឧបនាយករដ្ឋមន្ត្រី**

**រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ និង រដ្ឋមន្ត្រីក្រសួងរ៉ែនិងថាមពល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៧០៤/០០១ ចុះថ្ងៃទី១៣ ខែកក្កដា ឆ្នាំ២០០៤ ដែលប្រកាសឱ្យប្រើច្បាប់ធម្មនុញ្ញបន្ថែមសំដៅធានានូវដំណើរការជាប្រក្រតីនៃស្ថាប័នជាតិ
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំង និងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/១២១៣/០១៧ ចុះថ្ងៃទី០៩ ខែធ្នូ ឆ្នាំ២០១៣ ដែលប្រកាសឱ្យប្រើច្បាប់ស្តីពីការបង្កើតក្រសួងរ៉ែ និងថាមពល
- បានឃើញព្រះរាជក្រមលេខ នស/រកម/០៧០១/០៩ ចុះថ្ងៃទី១៣ ខែកក្កដា ឆ្នាំ២០០១ ដែលប្រកាសឱ្យប្រើច្បាប់ស្តីពីការគ្រប់គ្រង និងការធ្វើអាជីវកម្មធនធានរ៉ែ
- បានឃើញព្រះរាជក្រមលេខ នស/រកម/០៦១៨/០០៩ ចុះថ្ងៃទី២១ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីវិសោធនកម្ម មាត្រា៣ មាត្រា២៣ មាត្រា៣០ មាត្រា៣៣ មាត្រា៣៤ មាត្រា៣៥ មាត្រា៣៦ មាត្រា៣៧ មាត្រា៣៨ មាត្រា៣៩ និងមាត្រា៤០ នៃច្បាប់ស្តីពីការគ្រប់គ្រង និងការធ្វើអាជីវកម្មធនធានរ៉ែ

- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៧២ អនក្រ.បក ចុះថ្ងៃទី០៥ ខែឧសភា ឆ្នាំ២០១៦ ស្តីពីការគ្រប់គ្រងអាជ្ញាបណ្ណស្វែងរករក និងអាជ្ញាបណ្ណឧស្សាហកម្មអាជីវកម្មធនធានដី
- បានឃើញអនុក្រឹត្យលេខ ១៩៥ អនក្រ.បក ចុះថ្ងៃទី២២ ខែកញ្ញា ឆ្នាំ២០១៦ ស្តីពីការគ្រប់គ្រងការនាំចេញផលិតផលដី
- បានឃើញអនុក្រឹត្យលេខ ៧៥ អនក្រ.បក ចុះថ្ងៃទី២៥ ខែឧសភា ឆ្នាំ២០១៧ ស្តីពីការកែសម្រួលអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ១៣៧ អនក្រ.បក ចុះថ្ងៃទី៣១ ខែតុលា ឆ្នាំ២០១៨ ស្តីពីការរៀបចំ និងការប្រព្រឹត្តទៅរបស់ក្រសួងដី និងថាមពល
- បានឃើញអនុក្រឹត្យលេខ ៧២ អនក្រ.បក ចុះថ្ងៃទី០៧ ខែមិថុនា ឆ្នាំ២០១៨ ស្តីពីការគ្រប់គ្រងចំណូលមិនមែនសារពើពន្ធ
- យោងតាមតម្រូវការចាំបាច់របស់ក្រសួងដី និងថាមពល និងក្រសួងសេដ្ឋកិច្ច និងហិរញ្ញវត្ថុ

## ស រ ប្រ េ ម

### ប្រការ ១.-

សម្បទានិក ដែលទទួលអាជ្ញាបណ្ណធនធានដីទាំងអស់ លើកលែងតែអាជ្ញាបណ្ណស្វែងរករក និងអាជ្ញាបណ្ណកែច្នៃធនធានដី (ហៅកាត់ថា “សម្បទានិក”) ត្រូវបង់ជូនរដ្ឋ នូវសួយសារលើផលិតផលដី (ឬហៅកាត់ថា “សួយសារ”) ដែលទាញយកបាន ស្របតាមការកំណត់ក្នុងប្រកាសនេះ។

### ប្រការ ២.-

អត្រាសួយសារ ត្រូវបានកំណត់ដូចខាងក្រោម៖

ក./ ផលិតផលដីសំណង់ (គិតលើបរិមាណផលិតនៅអណ្តូងដី)

| ល.រ | ផលិតផលដី            | អត្រាសួយសារ                                  | មូលដ្ឋាន និងលក្ខខណ្ឌសម្រាប់ការគណនា |
|-----|---------------------|----------------------------------------------|------------------------------------|
| ១   | ថ្មបំបែកគ្រប់ប្រភេទ | ១ ដុល្លារអាមេរិក<br>ក្នុងមួយម៉ែត្រត្រីតុណ    |                                    |
| ២   | ក្រូសក្រាវែល        | ០,៨៥ ដុល្លារអាមេរិក<br>ក្នុងមួយម៉ែត្រត្រីតុណ |                                    |

|   |                                                                                                        |                                           |                      |
|---|--------------------------------------------------------------------------------------------------------|-------------------------------------------|----------------------|
| ៣ | ខ្សាច់ (ទន្លេ, ស្ទឹង, បឹង, ព្រែក, អូរ, សមុទ្រ) ខ្សាច់បក (ខ្សាច់សំណង់) និងដីល្បាយខ្សាច់                 | ០,៧០ ដុល្លារអាមេរិក ក្នុងមួយម៉ែត្រត្រីគុណ |                      |
| ៤ | ដីក្រហម (ឡាតេរីត) និងខ្សាច់ភ្នំ                                                                        | ០,២៥ ដុល្លារអាមេរិក ក្នុងមួយម៉ែត្រត្រីគុណ |                      |
| ៥ | ដីល្បាប់ ដីល្បាយដីឥដ្ឋ ដីឥដ្ឋ និងអាចម៍ដី                                                               | ០,១៥ ដុល្លារអាមេរិក ក្នុងមួយម៉ែត្រត្រីគុណ |                      |
| ៦ | ខ្សាច់សំណង់ និងដីល្បាយខ្សាច់ ក្នុងគោលបំណងនាំចេញ                                                        | ២ ដុល្លារអាមេរិក ក្នុងមួយម៉ែត្រត្រីគុណ    |                      |
| ៧ | ឡាតេរីតអារ                                                                                             | ៧ ដុល្លារអាមេរិក ក្នុងមួយម៉ែត្រត្រីគុណ    |                      |
| ៨ | -ថ្នាំអារ (បូក សម្រាប់ប្រើប្រាស់ក្នុងស្រុក)<br>-ថ្នាំអារ (សន្លឹកសម្រាប់ប្រើប្រាស់ក្នុងស្រុក និងនាំចេញ) | ៧០ ដុល្លារអាមេរិក ក្នុងមួយម៉ែត្រត្រីគុណ   | យថាប្រភេទ ក (Type A) |
|   |                                                                                                        | ៤៧ ដុល្លារអាមេរិក ក្នុងមួយម៉ែត្រត្រីគុណ   | យថាប្រភេទ ខ (Type B) |
|   |                                                                                                        | ២៧ ដុល្លារអាមេរិក ក្នុងមួយម៉ែត្រត្រីគុណ   | យថាប្រភេទ គ (Type C) |
|   |                                                                                                        | ១១ ដុល្លារអាមេរិក ក្នុងមួយម៉ែត្រត្រីគុណ   | យថាប្រភេទ ឃ (Type D) |
| ៩ | ថ្នាំអារ (បូក) ក្នុងគោលបំណងនាំចេញ                                                                      | ២២៥ ដុល្លារអាមេរិក ក្នុងមួយម៉ែត្រត្រីគុណ  | យថាប្រភេទ ក (Type A) |
|   |                                                                                                        | ១៤៥ ដុល្លារអាមេរិក ក្នុងមួយម៉ែត្រត្រីគុណ  | យថាប្រភេទ ខ (Type B) |
|   |                                                                                                        | ៨០ ដុល្លារអាមេរិក ក្នុងមួយម៉ែត្រត្រីគុណ   | យថាប្រភេទ គ (Type C) |

|    |                    |                                             |                      |
|----|--------------------|---------------------------------------------|----------------------|
|    |                    | ៣០ ដុល្លារអាមេរិក<br>ក្នុងមួយម៉ែត្រត្រីតុណា | យថាប្រភេទ យ (Type D) |
| ១០ | ប៉ាហ្គេនីត(ថ្មកែវ) | ២០ ដុល្លារអាមេរិក<br>ក្នុងមួយតោន            |                      |

ខ./ ផលិតផលដុល្លារហាម

| ល.រ | ផលិតផល                                                                | អត្រាសូយសារ                        | មូលដ្ឋាន និងលក្ខខណ្ឌសម្រាប់ការគណនា                                                                                            |
|-----|-----------------------------------------------------------------------|------------------------------------|-------------------------------------------------------------------------------------------------------------------------------|
| ១   | ធុងថ្ម                                                                | ៧ ភាគរយ                            | គិតលើបរិមាណលក់លើទីផ្សារក្នុងករណីថ្លៃ<br>លក់ផលិតផលធុងថ្មលើទីផ្សារ (Arm`s<br>Length Price) ទាបជាង ១០០ ដុល្លារ<br>អាមេរិក/តោន    |
|     |                                                                       | ៨,៥០ ភាគរយ                         | គិតលើបរិមាណលក់លើទីផ្សារក្នុងករណីថ្លៃ<br>លក់ផលិតផលធុងថ្មលើទីផ្សារ (Arm`s<br>Length Price) ពី ១០០ ទៅ ១៥០ ដុល្លារ<br>អាមេរិក/តោន |
|     |                                                                       | ១០ ភាគរយ                           | គិតលើបរិមាណលក់លើទីផ្សារក្នុងករណីថ្លៃ<br>លក់ផលិតផលធុងថ្មលើទីផ្សារ (Arm`s<br>Length Price) ខ្ពស់ជាង ១៥០ ដុល្លារ<br>អាមេរិក/តោន  |
| ២   | ដីឥដ្ឋ កុល្លាភាជន៍                                                    | ១០ ភាគរយ                           | នៃចំណូលដុលពីការលក់លើទីផ្សារ<br>(Arm`s Length Price)                                                                           |
| ៣   | ថ្មកំបោរ និងដូម្បូមីត<br>(ប្រើប្រាស់ក្នុងវិស័យ<br>កសិកម្ម ឧស្សាហកម្ម) | ០,៦០ ដុល្លារអាមេរិក<br>ក្នុងមួយតោន | គិតលើបរិមាណផលិតផលនៅអណ្តូងប៉ែកក្នុង<br>ករណីថ្លៃមធ្យមនៃផលិតផលស៊ីម៉ង់ត៍លើទីផ្សារ<br>ទាបជាង ឬស្មើ ១៥០ ដុល្លារអាមេរិក/តោន          |
|     |                                                                       | ០,៨០ ដុល្លារអាមេរិក<br>ក្នុងមួយតោន | គិតលើបរិមាណផលិតផលនៅអណ្តូងប៉ែកក្នុង<br>ករណីថ្លៃមធ្យមនៃផលិតផលស៊ីម៉ង់ត៍លើទីផ្សារ<br>ខ្ពស់ជាង ១៥០ ដុល្លារអាមេរិក/តោន              |

|    |                                             |                                    |                                                                                                                         |
|----|---------------------------------------------|------------------------------------|-------------------------------------------------------------------------------------------------------------------------|
| ៤  | ថ្មកំបោរ (ប្រើប្រាស់ក្នុងវិស័យលោហស្វាហកម្ម) | ១,៥០ ដុល្លារអាមេរិក<br>ក្នុងមួយតោន | គិតលើបរិមាណផលិតផលនេះនៅអណ្តូងប៉ែកក្នុង<br>ករណីថ្លៃមធ្យមនៃផលិតផលស៊ីម៉ង់ត៍លើទីផ្សារ<br>ទាបជាង ឬស្មើ ១៥០ ដុល្លារអាមេរិក/តោន |
|    |                                             | ២ ដុល្លារអាមេរិក<br>ក្នុងមួយតោន    | គិតលើបរិមាណផលិតផលនេះនៅអណ្តូងប៉ែកក្នុង<br>ករណីថ្លៃមធ្យមនៃផលិតផលស៊ីម៉ង់ត៍លើទីផ្សារ<br>ខ្ពស់ជាង ១៥០ ដុល្លារអាមេរិក/តោន     |
| ៥  | ជួស្វាត                                     | ១,៥០ ដុល្លារអាមេរិក<br>ក្នុងមួយតោន | គិតលើបរិមាណផលិតផលនេះនៅអណ្តូងប៉ែកក្នុង<br>ករណីថ្លៃមធ្យមនៃផលិតផលជួស្វាតលើទីផ្សារ<br>ទាបជាង ឬស្មើ ១០០ ដុល្លារអាមេរិក/តោន   |
|    |                                             | ២ ដុល្លារអាមេរិក<br>ក្នុងមួយតោន    | គិតលើបរិមាណផលិតផលនេះនៅអណ្តូងប៉ែកក្នុង<br>ករណីថ្លៃមធ្យមនៃផលិតផលជួស្វាតលើទីផ្សារ<br>ខ្ពស់ជាង ១០០ ដុល្លារអាមេរិក/តោន       |
| ៦  | ខ្សាច់ស៊ីលីស                                | ៥ ដុល្លារអាមេរិក<br>ក្នុងមួយតោន    |                                                                                                                         |
| ៧  | ខ្សាច់ស៊ីលីស<br>ក្នុងគោលបំណងនាំចេញ          | ១០ ដុល្លារអាមេរិក<br>ក្នុងមួយតោន   |                                                                                                                         |
| ៨  | ទឹកក្តៅក្រោមដីនិងទឹកខនិជ                    | ២ ភាគរយ                            | នៃចំណូលដុលពីការលក់លើទីផ្សារ<br>(Arm`s Length Price)                                                                     |
| ៩  | បុកស៊ីត សម្រាប់<br>ឧស្សាហកម្មក្នុងស្រុក     | ៧,៥០ ភាគរយ                         | នៃចំណូលដុលពីការលក់លើទីផ្សារ<br>(Arm`s Length Price)                                                                     |
| ១០ | បុកស៊ីត សម្រាប់នាំចេញ                       | ១០ ភាគរយ                           | នៃចំណូលដុលពីការលក់លើទីផ្សារ<br>(Arm`s Length Price)                                                                     |

គ./ ត្បូងថ្មមានតម្លៃ ពាក់កណ្តាលមានតម្លៃ និងគុណភាពប្រហាក់ប្រហែល 

| ល.រ | ផលិតផលរ៉ែ                                                                                                                              | អត្រាស្វយសារ                          | មូលដ្ឋាន និងលក្ខខណ្ឌសម្រាប់ការគណនា                  |
|-----|----------------------------------------------------------------------------------------------------------------------------------------|---------------------------------------|-----------------------------------------------------|
| ១   | ត្បូងថ្មមានតម្លៃ ពាក់កណ្តាល<br>មានតម្លៃ និងគុណភាព<br>ប្រហាក់ប្រហែល<br>(ចំពោះប្រភេទឧស្សាហកម្ម)                                          | ១៥ ភាគរយ                              | នៃចំណូលដុលពីការលក់លើទីផ្សារ<br>(Arm`s Length Price) |
| ២   | ត្បូងថ្មមានតម្លៃ ពាក់កណ្តាល<br>មានតម្លៃ និងគុណភាព<br>ប្រហាក់ប្រហែល (ចំពោះ<br>ការប្រកបអាជីវកម្មជាលក្ខណៈ<br>គ្រួសាររបស់ប្រជាពលរដ្ឋខ្មែរ) | ២ ០០០ ដុល្លារអាមេរិក<br>ក្នុងមួយហិកតា | ផ្ទៃក្រឡា ដែលធ្វើអាជីវកម្ម                          |

ឃ./ ផលិតផលរ៉ែលោហៈ

| ល.រ | ផលិតផលរ៉ែ                                                                                 | អត្រាស្វយសារ | មូលដ្ឋាន និងលក្ខខណ្ឌសម្រាប់ការគណនា                                             |
|-----|-------------------------------------------------------------------------------------------|--------------|--------------------------------------------------------------------------------|
| ១   | ធនធានរ៉ែលោហៈ រួមទាំង<br>លោហៈមានតម្លៃ លោហៈ<br>មូលដ្ឋាន លោហៈកម្រ និង<br>ប្រភេទប្រហាក់ប្រហែល | ៣ ភាគរយ      | នៃចំណូលដុលពីការលក់លោហធាតុ<br>(metals) លើទីផ្សារ<br>(Arm`s Length Price)        |
|     |                                                                                           | ៦ ភាគរយ      | នៃចំណូលដុលពីការលក់កំហាប់រ៉ែ<br>(Concentrate) លើទីផ្សារ<br>(Arm`s Length Price) |
|     |                                                                                           | ៨ ភាគរយ      | នៃចំណូលដុលពីការលក់រ៉ែឆៅ (Crude<br>Ore) លើទីផ្សារ (Arm`s Length Price)          |

សេចក្តីលម្អិតអំពីការកំណត់លក្ខណៈនៃថ្មអារ ទៅតាមប្រភេទនីមួយៗ ដូចមានចែងក្នុង ចំណុច (ក)  
ប្រការ ២ នៃប្រកាសនេះ នឹងត្រូវកំណត់ដោយប្រកាសក្រសួងរ៉ែ និងថាមពល។

ប្រការ ៣.-

អនុលោមតាមច្បាប់ស្តីពីការគ្រប់គ្រង និងការធ្វើអាជីវកម្មធនធានរ៉ែ និងគោលការណ៍សម្រេចរបស់  
រាជរដ្ឋាភិបាល ចំណូលស្វយសារត្រូវធ្វើការបែងចែក និងកាត់ត្រាក្នុងខ្ទង់ចំណូល ដូចមានកំណត់ខាងក្រោម៖

**ក-ការបែងចែក និងការកាត់ត្រាចំណូលសួយសារ៖**

ក.១-ចំណូលសួយសារលើតម្លៃផលិតផលនេះ ដូចមានកំណត់ក្នុងប្រការ២ ចំណុច (ក) ត្រូវបែងចែកជា ៣ ផ្នែក រួមមាន៖

- ចំនួន ៤០% (សែសិបភាគរយ) នៃចំណូលសួយសារ ត្រូវបង់ និងកាត់ត្រាក្នុងចំណូលរបស់ថ្នាក់ជាតិ។
- ចំនួន ៥០% (ហាសិបភាគរយ) នៃចំណូលសួយសារ ត្រូវបង់ និងកាត់ត្រាក្នុងចំណូលរបស់ថ្នាក់ក្រោមជាតិ។
- ចំនួន ១០% (ដប់ភាគរយ) នៃចំណូលសួយសារ ត្រូវបង់ និងកាត់ត្រាក្នុងចំណូលកាត់ទុក។

ក.២-ចំណូលសួយសារ ដូចមានកំណត់ក្នុងប្រការ២ ចំណុច (ខ) ចំណុច (គ) និងចំណុច (ឃ) ត្រូវបែងចែកជា២ផ្នែក រួមមាន៖

- ចំនួន ៩០% (កៅសិបភាគរយ) នៃចំណូលសួយសារ ត្រូវបង់ និងកាត់ត្រាក្នុងចំណូលរបស់ថ្នាក់ជាតិ។
- ចំនួន ១០% (ដប់ភាគរយ) នៃចំណូលសួយសារ ត្រូវបង់ និងកាត់ត្រាក្នុងចំណូលកាត់ទុក។

**ខ-បែបបទនៃការបង់ចំណូលសួយសារ៖**

- សម្បទានិកដែលមានកាតព្វកិច្ចត្រូវបង់ចំណូលសួយសារ ស្របតាមប្រការ១ នៃប្រកាសនេះ ត្រូវធ្វើការប្រកាសផែនការផលិតកម្ម និងប្រកាសសួយសារនៅក្រសួងរ៉ែ និងថាមពល (អគ្គនាយកដ្ឋានធនធានរ៉ែ) ឬមន្ទីររ៉ែ និងថាមពលរាជធានី-ខេត្ត ឱ្យបានមុនថ្ងៃទី១៥ នៃដើមត្រីមាសនីមួយៗ ដើម្បីទទួលយកលិខិតបញ្ជាបង់ប្រាក់ចំណូលសួយសារ។
- បន្ទាប់ពីទទួលបានលិខិតប្រកាសផែនការផលិតកម្មពីសម្បទានិក និងឯកសារពាក់ព័ន្ធផ្សេងៗ អំពីការបង់ចំណូលសួយសារ ក្រសួងរ៉ែ និងថាមពល (អគ្គនាយកដ្ឋានធនធានរ៉ែ) ឬមន្ទីររ៉ែ និងថាមពល រាជធានី-ខេត្ត ត្រូវចេញលិខិតបញ្ជាបង់ប្រាក់នៃចំណូលសួយសារនេះ ទៅធនាគារជាតិនៃកម្ពុជា ឬធនាគារពាណិជ្ជដៃគូ (រវាងក្រសួងសេដ្ឋកិច្ចនិងហិរញ្ញវត្ថុ និងក្រសួងរ៉ែនិងថាមពល) ជូនសម្បទានិក។ លិខិតបញ្ជាបង់ប្រាក់ ត្រូវមានការបែងចែកច្បាស់លាស់ អំពីប្រភេទនៃខ្ទង់ចំណូល ជាចំណូលថ្នាក់ជាតិ ចំណូលថ្នាក់ក្រោមជាតិ និងចំណូលកាត់ទុក ដូចមានចែងនៅក្នុងប្រការ៣ ចំណុច (ក) និងត្រូវមានការកំណត់កាលបរិច្ឆេទបង់ប្រាក់មិនឱ្យលើសពីថ្ងៃទី២០ នៃដើមត្រីមាសនីមួយៗ។ ករណីសម្បទានិក ប្រកាសក្រោយថ្ងៃទី១៥ ឬបង់ប្រាក់ក្រោយថ្ងៃទី២០ នៃដើមត្រីមាសនីមួយៗ ត្រូវទទួលរងការពិន័យស្មើនឹង ២% (ពីរភាគរយ) ក្នុងមួយខែ ដោយគិតតាមអត្រាការប្រាក់សមាសប្រចាំខែ។
- ក្នុងករណីចាំបាច់ ក្រសួងសេដ្ឋកិច្ចនិងហិរញ្ញវត្ថុ (ក្រុមការងារទារបំណុលអន្តរក្រសួង) អាចចេញលិខិតត្រង់ជូនសម្បទានិក ឱ្យបង់ចំណូលនេះ ដោយមានបញ្ជាក់ច្បាស់លាស់ អំពីប្រភេទខ្ទង់ចំណូល និងកាលបរិច្ឆេទបង់ប្រាក់ ទៅធនាគារជាតិនៃកម្ពុជា ឬធនាគារពាណិជ្ជដៃគូ (រវាងក្រសួងសេដ្ឋកិច្ចនិងហិរញ្ញវត្ថុ និងក្រសួងរ៉ែនិងថាមពល) ជូនសម្បទានិក។
- បន្ទាប់ពីទទួលបានលិខិតបញ្ជាបង់ប្រាក់ចំណូលសួយសារ ពីក្រសួងរ៉ែនិងថាមពល (អគ្គនាយកដ្ឋានធនធានរ៉ែ) ឬពីក្រសួងសេដ្ឋកិច្ច និងហិរញ្ញវត្ថុ (ក្រុមការងារទារបំណុលអន្តរក្រសួង) ឬមន្ទីររ៉ែ និង

ថាមពល រាជធានី-ខេត្ត សម្បទានិកត្រូវបង់ចំណូលសួយសារ ដោយបង់ត្រង់ចូលគណនីដែលមាន  
កំណត់នៅក្នុងលិខិតបញ្ជាបង់ប្រាក់។

**គ-ការជូនព័ត៌មានស្តីពីការបង់ប្រាក់៖**

ក្នុងរយៈពេល ៥ (ប្រាំ) ថ្ងៃយ៉ាងយូរ បន្ទាប់ពីបានបង់ប្រាក់ តាមលិខិតបញ្ជាបង់ប្រាក់ សម្បទានិកត្រូវផ្តល់  
បញ្ជីបង់ប្រាក់ ឬប្រកាសឥណទាន ឬសក្ខីបត្រ ឬឯកសារប្រហាក់ប្រហែល។ល។ ជាច្បាប់ថតចម្លង ជូន៖

- ក្រសួងរ៉ែ និងថាមពល ចំនួន ១ (មួយ) ច្បាប់ ចំពោះសម្បទានិកបង់ប្រាក់ តាមលិខិតបញ្ជាបង់ប្រាក់  
ដែលចេញដោយក្រសួងរ៉ែនិងថាមពល។
- ក្រសួងសេដ្ឋកិច្ច និងហិរញ្ញវត្ថុ (ក្រុមការងារទារបំណុលអន្តរក្រសួង) ចំនួន ១ (មួយ) ច្បាប់ ចំពោះ  
សម្បទានិកបង់ប្រាក់ តាមលិខិតបញ្ជាបង់ប្រាក់ ដែលចេញដោយក្រសួងសេដ្ឋកិច្ច និងហិរញ្ញវត្ថុ។
- មន្ទីររ៉ែនិងថាមពល និងមន្ទីរសេដ្ឋកិច្ចនិងហិរញ្ញវត្ថុ រាជធានី-ខេត្ត ចំនួន ១ (មួយ) ច្បាប់ៗ ចំពោះ  
សម្បទានិកបង់ប្រាក់ តាមលិខិតបញ្ជាបង់ប្រាក់ ចេញដោយមន្ទីររ៉ែ និងថាមពល រាជធានី-ខេត្ត។

**ប្រការ ៤.-**

ប្រាក់ចំណូលសួយសារ ត្រូវបង់ជាមុន ប្រចាំត្រីមាសនីមួយៗ ដូចខាងក្រោម៖

ក- ចំពោះសម្បទានិកជាប់កាតព្វកិច្ចបង់សួយសារ ត្រូវអនុវត្តតាមកាតព្វកិច្ចដូចមានចែងក្នុងចំណុច (ខ)  
ប្រការ ៣ នៃប្រកាសនេះ។

ខ- ករណីអាជ្ញាបណ្ណចេញថ្មី សម្បទានិកត្រូវដាក់ប្រកាសផែនការផលិតកម្ម និងបង់ប្រាក់រំដោះ ក្នុងអំឡុងពេល  
៣០ (សាមសិប) ថ្ងៃ គិតចាប់ពីថ្ងៃចេញអាជ្ញាបណ្ណ ឬយ៉ាងហោច ១០ (ដប់) ថ្ងៃ មុនពេលចាប់ផ្តើមផលិតកម្មតាម  
ផែនការផលិតកម្មដែលមានការឯកភាពពីក្រសួងរ៉ែនិងថាមពល។ ក្នុងករណីសម្បទានិកមិនបានបង់ប្រាក់រំដោះ  
សួយសារ មុនពេលផលិតកម្មចាប់ផ្តើម សម្បទានិកត្រូវប្រឈមនឹងវិធានការផ្លូវច្បាប់ជាធរមាន។

គ- សម្បទានិកជាប់កាតព្វកិច្ចបង់សួយសារ ត្រូវប្រកាសថ្លៃសួយសារលើបរិមាណផលិតផលរ៉ែ ដែលបាន  
ផលិត ឬបានទាញយកជាក់ស្តែងរៀងរាល់ត្រីមាសនីមួយៗ និងត្រូវធ្វើការទូទាត់កាត់កង មុនកាលបរិច្ឆេទដាក់  
ប្រកាស និងបង់ប្រាក់រំដោះសម្រាប់ត្រីមាសបន្ទាប់ ដូចមានកំណត់នៅចំណុច (ខ) ប្រការ ៣ នៃប្រកាសនេះ និង  
ស្របតាមលក្ខខណ្ឌ ដូចខាងក្រោម៖

គ.១- ចំពោះផលិតផលរ៉ែ ដូចមានកំណត់នៅចំណុច (ក) ប្រការ ២ នៃប្រកាសនេះ៖

គ.១.១- ករណីប្រាក់រំដោះ ដែលបានបង់មុនតាមផែនការផលិតកម្មប្រចាំត្រីមាស គិតជាងថ្លៃសួយសារ  
តាមបរិមាណដែលផលិត ឬទាញយកបានជាក់ស្តែងប្រចាំត្រីមាស នោះសម្បទានិកមានកាតព្វកិច្ចត្រូវបង់បង្គាប់។

គ.១.២- ករណីប្រាក់រំដោះ ដែលបានបង់មុនតាមផែនការផលិតកម្មប្រចាំត្រីមាស ច្រើនជាងថ្លៃសួយសារ  
តាមបរិមាណដែលផលិត ឬទាញយកបានជាក់ស្តែងប្រចាំត្រីមាស ហើយអាជ្ញាបណ្ណធនធានរ៉ែក៏នៅមាន



សុពលភាព នោះចំនួនប្រាក់រំដោះដែលបានបង់លើស មិនត្រូវបានអនុញ្ញាតឱ្យជាឥណទានឬក៏យោងទៅត្រឹមត្រូវបន្ទាប់ឡើយ និងត្រូវចាត់ទុកជាប្រយោជន៍ថវិការដ្ឋ។

គ.១.៣-ករណីប្រាក់រំដោះ ដែលបានបង់មុនតាមផែនការផលិតកម្មប្រចាំត្រីមាស ច្រើនជាងថ្លៃសួយសារ តាមបរិមាណដែលផលិត ឬទាញយកបានជាក់ស្តែងប្រចាំត្រីមាស ប៉ុន្តែអាជ្ញាបណ្ណត្រូវបានដកហូត ឬត្រូវបានបញ្ចប់ ឬត្រូវផុតសុពលភាព នោះចំនួនទឹកប្រាក់រំដោះដែលបានបង់លើស ត្រូវចាត់ទុកជាប្រយោជន៍ថវិការដ្ឋ។

គ.២-ចំពោះផលិតផលនេះ ដូចមានកំណត់នៅចំណុច (ខ, គ, និង ឃ) ប្រការ ២ នៃប្រកាសនេះ៖

គ.២.១-ករណីប្រាក់រំដោះ ដែលបានបង់មុនតាមផែនការផលិតកម្មប្រចាំត្រីមាស ឬក៏នឹងឥណទានយោង (ប្រសិនបើមាន) តិចជាងថ្លៃសួយសារ តាមបរិមាណដែលផលិត ឬទាញយកបានជាក់ស្តែងប្រចាំត្រីមាស នោះសម្បទានិកមានកាតព្វកិច្ចត្រូវបង់បង្គប់។

គ.២.២-ករណីប្រាក់រំដោះ ដែលបានបង់មុនតាមផែនការផលិតកម្មប្រចាំត្រីមាស ឬក៏នឹងឥណទានយោង (ប្រសិនបើមាន) ច្រើនជាងថ្លៃសួយសារ តាមបរិមាណដែលផលិត ឬទាញយកបានជាក់ស្តែងប្រចាំត្រីមាស ហើយអាជ្ញាបណ្ណធនធាននេះនៅមានសុពលភាព នោះចំនួនទឹកប្រាក់រំដោះដែលបានបង់លើស ត្រូវបានអនុញ្ញាតឱ្យជាឥណទានឬក៏យោងទៅត្រឹមត្រូវបន្ទាប់។

គ.២.៣-ករណីប្រាក់រំដោះ ដែលបានបង់មុនតាមផែនការផលិតកម្មប្រចាំត្រីមាស ឬក៏នឹងឥណទានយោង (ប្រសិនបើមាន) ច្រើនជាងថ្លៃសួយសារ តាមបរិមាណដែលផលិត ឬទាញយកបានជាក់ស្តែងប្រចាំត្រីមាស ប៉ុន្តែអាជ្ញាបណ្ណធនធាននេះ ត្រូវបានដកហូត ឬត្រូវបានបញ្ចប់ ឬត្រូវផុតសុពលភាព នោះចំនួនទឹកប្រាក់រំដោះដែលបានបង់លើស ត្រូវចាត់ទុកជាប្រយោជន៍ថវិការដ្ឋ។

គ.៣-ករណីប្រាក់រំដោះសម្រាប់ផលិតផលនេះ ដូចមានកំណត់នៅចំណុច (ក, ខ, គ, និង ឃ) ប្រការ ២ នៃប្រកាសនេះ ដែលបានបង់មុនតាមផែនការផលិតកម្មប្រចាំត្រីមាស ឬក៏នឹងឥណទានយោង (ប្រសិនបើមាន) តិចជាងថ្លៃសួយសារ តាមបរិមាណដែលផលិត ឬទាញយកបានជាក់ស្តែងប្រចាំត្រីមាស ហើយសម្បទានិកមិនបានប្រកាស ឬមិនបង់បង្គប់នូវថ្លៃសួយសារដែលខ្វះ តាមការកំណត់នៅចំណុច (គ.១.១) និងចំណុច (គ.២.១) ប្រការ ៤ នៃប្រកាសនេះ សម្បទានិកត្រូវប្រឈមនឹងវិធានការផ្លូវច្បាប់ជាធរមាន។

ឃ-ការប្រកាសសួយសារ ត្រូវរៀបចំតាមទម្រង់បែបបទ កំណត់ដោយរដ្ឋមន្ត្រីក្រសួងរ៉ែនិងថាមពល និងត្រូវភ្ជាប់មកជាមួយនូវរបាយការណ៍ដែលបង្ហាញលំអិតអំពី៖

- បរិមាណផលិតផលនេះ
- កិច្ចព្រមព្រៀង ឬកិច្ចសន្យាលក់ និងព័ត៌មានរបស់ភាគីពាក់ព័ន្ធការទិញលក់ទាំងអស់ (ប្រសិនបើមាន)
- ថ្លៃ ឬថ្លៃមូលដ្ឋានសម្រាប់ការគណនាសួយសារ
- វិក្កយបត្រលក់ សក្ខីបត្រទូទាត់ និងការបញ្ចុះថ្លៃផ្សេងៗ
- វិធីសាស្ត្រ និងរបៀបគណនាសួយសារ និង
- ព័ត៌មានចាំបាច់ផ្សេងៗទៀត។

**ប្រការ ៥.-**

ក្រៅពីកាតព្វកិច្ចបង់សួយសារ សម្បទានិកត្រូវមានកាតព្វកិច្ចសារពើពន្ធ និងមិនមែនសារពើពន្ធដទៃទៀត ស្របតាមច្បាប់ និងបទប្បញ្ញត្តិជាធរមាន។

**ប្រការ ៦.-**

ក- កាតព្វកិច្ចហិរញ្ញវត្ថុពាក់ព័ន្ធនឹងអត្រាសួយសារលើតម្លៃផលិតផលនេះ ដែលមានចែងក្នុងកិច្ចព្រមព្រៀង ឬ ឯកសារផ្សេងៗកន្លងមក ដែលមានខ្លឹមសារផ្ទុយពីប្រកាសនេះ ត្រូវទុកជានិរាករណ៍ លើកលែងតែករណីកិច្ចព្រមព្រៀង ទ្វេភាគី ឬពហុភាគី ដែលទទួលបានគោលការណ៍ឯកភាពពីរាជរដ្ឋាភិបាល ឬកាតព្វកិច្ចហិរញ្ញវត្ថុនោះ ជាបដិភាគ របស់រាជរដ្ឋាភិបាល ឬត្រូវបានដាក់ជាបន្ទុករបស់រដ្ឋ។

ខ- រាល់ការអនុញ្ញាតឱ្យលើកលែងការបង់ថ្លៃសួយសារ ជាសមត្ថកិច្ចរបស់រាជរដ្ឋាភិបាល តាមការពិនិត្យ និងលើកយោបល់ស្នើសុំការពិនិត្យ សម្រេច ពីក្រសួងសេដ្ឋកិច្ចនិងហិរញ្ញវត្ថុ និងក្រសួងដីនិងថាមពល។

គ- ទោះបីទទួលបានការអនុញ្ញាតលើកលែងការបង់ថ្លៃសួយសារ និង/ឬកាតព្វកិច្ចផ្សេងៗពីរាជរដ្ឋាភិបាល ក៏សម្បទានិកនៅតែមានកាតព្វកិច្ចក្នុងការប្រកាស តាមការកំណត់ក្នុងចំណុច (ឃ) ប្រការ ៤ នៃប្រកាសនេះ។

**ប្រការ ៧.-**

មន្ទីរដីនិងថាមពល ត្រូវធ្វើរបាយការណ៍ អំពីលទ្ធផលនៃការអនុវត្តចំណូលសួយសារប្រចាំត្រីមាស ជូនមកក្រសួងដីនិងថាមពល និងចម្លងជូនក្រសួងសេដ្ឋកិច្ចនិងហិរញ្ញវត្ថុ (អគ្គនាយកដ្ឋានទ្រព្យសម្បត្តិរដ្ឋ និង ចំណូលមិនមែនសារពើពន្ធ) ដោយភ្ជាប់មកជាមួយនូវឯកសារបង់ចំណូលទាំងអស់។

**ប្រការ ៨.-**

ដោយផ្អែកលើទិន្នន័យនៃការសិក្សាតម្លៃផលិតផលលើទីផ្សារជាក់ស្តែង និងគុណភាពផលិតផលដី ក្រសួងដី និងថាមពល ត្រូវធ្វើសន្ទស្សន៍ ស្តីពីស្ថានភាពតម្លៃផលិតផលប្រចាំឆ្នាំ នាអំឡុងខែវិច្ឆិកា។ ទិន្នន័យ នេះ គឺជាមូលដ្ឋានសម្រាប់កែសម្រួលអត្រាសួយសារលើតម្លៃផលិតផលដី។

តាមការចាំបាច់ ដោយផ្អែកលើទិន្នន័យសន្ទស្សន៍តម្លៃផលិតផលដីនេះ រដ្ឋមន្ត្រីក្រសួងដីនិងថាមពល លើកសំណើជូនក្រសួងសេដ្ឋកិច្ច និងហិរញ្ញវត្ថុ ពិនិត្យកែសម្រួលអត្រាសួយសារលើតម្លៃផលិតផលដី យ៉ាងយូរ ២ (ពីរ) ឆ្នាំម្តង។

**ប្រការ ៩.-**

ប្រកាសអន្តរក្រសួងលេខ ២៨៤ សហវ.ប្រក ចុះថ្ងៃទី១៣ ខែមីនា ឆ្នាំ២០១៥ ស្តីពីអត្រាសួយសារលើ តម្លៃធនធានដី និងនីតិវិធីនៃការបង់ថ្លៃសួយសារ និងបទប្បញ្ញត្តិទាំងឡាយណា ដែលមានខ្លឹមសារផ្ទុយនឹង ប្រកាសអន្តរក្រសួងនេះ ត្រូវទុកជានិរាករណ៍។



ទំព័រ ១០



**ប្រការ ១០.-**

អង្គភាពពាក់ព័ន្ធក្រោមចំណុះក្រសួងសេដ្ឋកិច្ចនិងហិរញ្ញវត្ថុ និងក្រសួងដីនិងថាមពល ព្រមទាំងសម្បទានិក ដូចក្នុងប្រការ១ នៃប្រកាសនេះ ត្រូវទទួលបន្ទុកអនុវត្តតាមប្រកាសអន្តរក្រសួងនេះ ឱ្យមានប្រសិទ្ធភាព។

**ប្រការ ១១.-**

ប្រកាសនេះមានប្រសិទ្ធភាពអនុវត្ត ចាប់ពីថ្ងៃទី០១ ខែតុលា ឆ្នាំ២០២០តទៅ។

ថ្ងៃ ២១ ១១ ២០២០ ខែ កញ្ញា ឆ្នាំជូត ទោស័ក ព.ស. ២៥៦៤

ធ្វើនៅរាជធានីភ្នំពេញ ថ្ងៃទី ២៤ ខែ កញ្ញា ឆ្នាំ២០២០

ឧបនាយករដ្ឋមន្ត្រី  
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ



**អគ្គបណ្ឌិតសភាចារ្យ អូន ព័ន្ធមុនីរ័ត្ន**

រដ្ឋមន្ត្រី  
ក្រសួងដីនិងថាមពល



**ស៊ុយ សែម**

**កន្លែងទទួល៖**

- ទីស្តីការគណៈរដ្ឋមន្ត្រី
- គ្រប់ក្រសួង-រដ្ឋលេខាធិការដ្ឋាន
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- អាជ្ញាធរសេដ្ឋកិច្ចជាតិ
- អង្គភាពប្រឆាំងអំពើពុករលួយ
- រដ្ឋបាលរាជធានី-ខេត្ត
- ដូចប្រការ ១០ "ដើម្បីអនុវត្ត"
- រាជកិច្ច
- ឯកសារ-កាលប្បវត្តិ